

یزید بن ابی زیاد الباشمی الکوفی احناف کی نظر میں

تہذیب و اضافہ: حافظ بلال اشرف اعظمی

تحریر: مولانا محمد ادریس ظفر

معزز قارئین! یزید بن ابی زیاد الباشمی الکوفی (م: ۱۳۷ھ) کیسا راوی تھا؟ آئیے! ملاحظہ فرمائیے:

(۱) جمہور محدثین کے نزدیک (سوء حفظ اور کثرتِ خطا کی وجہ سے) ضعیف تھا۔ حافظ ابن حجر رحمہ اللہ (م: ۸۵۲ھ) لکھتے ہیں:

”ضعیف، کبر فتغیر صار یتلقن وکان شیعیا“
 ”ضعیف ہے، بڑی عمر کو پہنچے تو حافظہ میں تبدیلی آ گئی، تلقین قبول کرنے لگے اور شیعہ تھے۔“ (تقریب التہذیب: ۷۷۱۷) تفصیل کے لیے دیکھیں: نور العینین

فی اثبات رفع الیدین، ص: ۱۴۵، ۱۴۶

(۲) شیعہ تھا۔ اہل تشیع کے امام ابوالقاسم الخوئی نے اپنی کتاب ”معجم رجال الحدیث“ (۱۳۶۳ھ) میں یزید بن ابی زیاد کا ذکر کیا ہے اور ”الکافی“ وغیرہ میں اس کی روایات کا تذکرہ کیا ہے۔

(۳) مدلس تھا۔ حافظ ابن حجر رحمہ اللہ نے اس کا تذکرہ مرتبہ ثالثہ کے مدلسین میں کیا ہے۔

دیکھیں: الفتح المبین فی تحقیق طبقات المدلسین، ص: ۱۳۱

(۴) آخر عمر میں اختلاط کا شکار ہو چکا تھا۔ (المجروحین لابن حبان: ۱۰۰/۳،

سنن الدارقطنی: ۱/۲۹۴)

اس تحریر میں ہم چند اہل حنفی علماء کا تذکرہ کریں گے جنہوں نے یزید بن ابی زیاد الکوفی کو ضعیف قرار دیا ہے:

✽: کمال الدین محمد بن عبد الواحد المعروف ابن الہمام حنفی (م: ۶۸۱ھ) لکھتے ہیں:

”وہو مضعف بیزید بن أبی زیاد“ ”یہ روایت یزید بن ابی زیاد کی وجہ سے ضعیف ہے۔“ (فتح القدیر فی شرح الہدایۃ: ۲/ ۷۷) مزید دیکھیں: فتح القدیر: ۱/ ۲۴۵

✽: جمال الدین عبد اللہ بن یوسف الزلیعی حنفی (م: ۶۲۲ھ) لکھتے ہیں: ”ویزید بن

أبی زیاد ضعیف“ (نصب الراية لأحاديث الهداية: ۲/ ۲۶۱)

ایک اور مقام پر لکھتے ہیں: ”وہو معلول بیزید بن أبی زیاد“ ”یہ روایت یزید بن ابی زیاد کی وجہ سے معلول ہے۔“ (تخریج الأحادیث والآثار الواقعة فی تفسیر الکشاف: ۴/ ۷۷) مزید دیکھیں: نصب الراية: ۱/ ۱۸۶

✽: علاء الدین بن علی المارودینی المعروف ابن الترمکانی حنفی (م: ۸۲۵ھ) لکھتے ہیں: ”قلت: یزید مضعفٌ حکى البیهقی تضعیفه عن ابن معین“ ”میں نے کہا: یزید راوی ضعیف ہے، امام بیہقی رحمہ اللہ نے امام یحییٰ بن معین رحمہ اللہ سے اس کی تضعیف نقل کی ہے۔“ (السنن الکبریٰ مع الجوهر النقی: ۲/ ۲۰۸)

مزید لکھتے ہیں: ”وفیه یزید بن أبی زیاد متکلم فیہ، قال البیهقی فی باب الکسر بالماء ضعیف لا یحتج بہ“ اس سند میں یزید بن ابی زیاد ہے، اس میں کلام ہے، امام بیہقی رحمہ اللہ نے ”باب الکسر بالماء“ میں فرمایا: ضعیف ہے، اس سے حجت پکڑنا درست نہیں ہے۔“ (السنن الکبریٰ مع الجوهر النقی: ۴/ ۲۶۸)

امام احمد بن حسین بیہقی رحمہ اللہ نے (سنن الکبریٰ: ۱/ ۳۸۷) میں یزید بن ابی زیاد سے مروی ایک روایت نقل کی اور کوئی جرح نہ کی جس پر تبصرہ کرتے ہوئے ابن الترمکانی حنفی لکھتے ہیں:

”قلت: فی سندہ یزید بن أبی زیاد ولیث بن أبی سلیم فسکت

عنہما وضعف یزید فی غیر موضع من کتابہ هذا.“

”میں نے کہا: اس کی سند میں یزید بن ابی زیاد اور لیث بن ابی سلیم ہیں، امام

بیہقی رحمہ اللہ نے ان سے خاموشی اختیار کی ہے، حالانکہ ان کی اس کتاب میں کئی

جگہ یزید کو ضعیف قرار دیا گیا ہے۔“ (السنن الكبرى مع الجوهر النقي :

(۳۸۷/۱)

✽: بدرالدین محمود بن احمد عینی حنفی (م: ۸۵۵ھ) نے اگرچہ بعض مقامات پر یزید بن ابی زیاد کے دفاع کی کوشش کی ہے مگر اپنی کتاب ”نخب الأفكار“ میں لکھتے ہیں:

”قلت: یزید بن أبی زیاد ضعیف“ (نخب الأفكار فی تنقیح مبانی الأخبار فی شرح معانی الآثار: ۵۱/۳)

ایک اور مقام پر لکھتے ہیں:

”قلت: وفي إسناده یزید بن أبی زیاد وهو ضعیف.“

(عمدة القاری شرح صحیح البخاری: ۳۳۱/۲)

✽: مولانا محمد بن طاہر پٹنی حنفی رحمہ اللہ (م: ۹۸۶ھ) نے لکھا ہے کہ مقدمہ فتح الباری میں

ہے:

”هو مختلف فيه والجمهور على تضعيفه إلا أنه ليس

بمتروك.“

”یہ راوی مختلف فیہ ہے، جمہور محدثین اس کی تضعیف کے قائل ہیں، مگر یہ راوی

متروک نہیں ہے۔“ (قانون الموضوعات والضعفاء مع تذكرة

الموضوعات، ص: ۳۰۶)

فائدہ:..... مفتی طارق امیر خان صاحب لکھتے ہیں: ”ملک المحدثین علامہ محمد بن طاہر

پٹنی رحمہ اللہ (المتوفی: ۹۸۶ھ) آپ نے اس فن میں ”تذكرة الموضوعات“ اور ”قانون

الموضوعات“ لکھیں، بلاشبہ مشہورات کا یہ مجموعہ ایک انسائیکلو پیڈیا کی حیثیت رکھتا ہے۔“

(ماہنامہ فقیہ سرگودھا، جلد نمبر: ۵، شمارہ نمبر: ۳، ص: ۲۶، ۲۰۱۶ء)

✽: ابوالحسن علی بن سلطان محمد المعروف ملا علی القاری (م: ۱۰۱۴ھ) لکھتے ہیں: ”وفي

إسناده یزید بن أبی زیاد وهو سئ الحفظ اختلط في آخر عمره وكان

يقبل الفلوس“ اس کی سند میں یزید بن ابی زیاد ہے، وہ سی الحفظ تھا، آخر عمر میں اختلاط کا شکار ہو گیا تھا اور بہت جلد تلقین قبول کر لیتا تھا۔“ (مجموع رسائل الملا علی القاری، رسالة المشرب الوردی فی مذهب المہدی: ۱۱۹/۶)

✽: جناب محمد انور شاہ کشمیری دیوبندی صاحب (م: ۱۳۵۲ھ) نے فرمایا: ”یزید بن ابی زیاد وہو موصوف بسوء الحفظ“ ”یزید بن ابی زیاد سوء حفظ کا شکار تھا۔“ (العرف الشذی علی الجامع الترمذی: ۱/۲۸۳، مکتبہ رحمانیہ لاہور)

✽: ابوالحسنات محمد عبدالحی لکھنوی حنفی (م: ۱۳۰۴ھ) لکھتے ہیں: ”وفیہ یزید بن ابی زیاد مجروح۔“ ”اس سند میں یزید بن ابی زیاد ہے، جو کہ مجروح راوی ہے۔“ (التعلیق الممجد حاشیۃ الموطأ للإمام محمد: ۱/۳۳۹)

✽: دیوبندی مکتب فکر کے شیخ الہند محمود حسن دیوبندی صاحب کی تصحیح سے شائع ہونے والی سنن ابی داؤد کے حاشیہ پر لکھا ہے: ”ابن ابی زیاد ذکر الإمام النووی أن هذا الحديث ضعيف لا يصح الاحتجاج به لأن یزید بن ابی زیاد مجمع علی ضعفه لا سيما وقد خالف رواية الثقات.“ ”ابن ابی زیاد، امام نووی رحمہ اللہ نے ذکر کیا ہے (شرح صحیح مسلم: ۳/۲۷۸۷) کہ یہ حدیث ضعیف ہے، اس کے ساتھ حجت پکڑنا صحیح نہیں ہے، کیونکہ یزید بن ابی زیاد کے ضعیف ہونے پر اجماع ہے بالخصوص جب اس نے ثقہ راویوں کی روایت کے خلاف روایت بیان کی ہے۔“ (سنن ابی داؤد، تصحیح محمود حسن دیوبندی صاحب: ۲/۹۳، مکتبہ امدادیہ ملتان)

✽: جناب اشرف علی تھانوی دیوبندی صاحب (م: ۱۹۴۳ء) لکھتے ہیں: ”اور ابوداؤد (۹۳/۲) کی روایت کو جس میں دو کپڑے اور وہ قمیص جس میں آپ ﷺ کی وفات ہوئی مروی ہیں، یزید بن ابی زیاد کی وجہ سے ضعیف کہا ہے۔“ (نشر الطیب فی ذکر النبی الحبيب، ص: ۱۹۸)

✽: جناب خلیل احمد سہارنپوری دیوبندی صاحب (م: ۱۳۴۶ھ) تلخیص لابن حجر کے

حوالے سے لکھتے ہیں: ”وفيه يزيد بن أبي زياد وهو ضعيف“ (بذل المجهود في حل أبي داود: ۱۲۸/۳) مزید دیکھیں: بذل المجهود: ۱۹۴/۴

فائدہ:..... سرفراز صفدر دیوبندی صاحب لکھتے ہیں: ”جب کوئی مصنف کسی کا حوالہ اپنی تائید میں پیش کرتا ہے اور اس کے کسی حصہ سے اختلاف نہیں کرتا تو وہی مصنف کا نظریہ ہوتا ہے۔“ (تفريح الخواطر في رد تنوير الخواطر، ص: ۲۹)

✽: محمد ایوب مظاہری دیوبندی (م: ۱۴۰۷ھ) لکھتے ہیں: ”ابن أبي زياد الهاشمي ضعيف“ (شرح معاني الآثار مع الحاشية المتعلقة برجال الطحاوي: ۱/۱۴۴، مکتبہ حقانیہ ملتان)

✽: جناب محمد الیاس فیصل دیوبندی صاحب لکھتے ہیں: ”زیلعی فرماتے ہیں کہ اس کی سند میں یزید بن ابی زیاد ہے اور وہ ضعیف ہے، حافظ ابن حجر تقریب میں فرماتے ہیں کہ ضعیف ہے، بڑھاپے میں اس کی حالت بدل گئی تھی اور وہ شیعہ تھا۔“ (نماز پیمبر ﷺ، ص: ۸۵، سنی پبلی کیشنز، لاہور)

✽: مفتی تقی عثمانی دیوبندی صاحب لکھتے ہیں: ”اس کی سند یزید بن ابی زیاد کی وجہ سے ضعیف ہے۔“ (انعام الباری دروس بخاری: ۲۵۲/۵)

✽: جناب امداد اللہ نور استاذ جامعہ قاسم العلوم، ملتان جرابوں پر مسح سے متعلق ایک روایت کو ضعیف ثابت کرتے ہوئے لکھتے ہیں: ”محدث زیلعی فرماتے ہیں کہ اس کی سند میں یزید بن ابی زیاد ہے اور وہ ضعیف ہے۔ حافظ ابن حجر رحمہ اللہ تقریب میں فرماتے ہیں کہ ضعیف ہے، بڑھاپے میں اس کی حالت بدل گئی تھی اور وہ شیعہ تھا۔“ (مستند نماز حنفی، ص: ۳۵)

لیکن تعجب کی بات یہ ہے کہ امداد اللہ نور صاحب نے ترک رفع یدین سے متعلق ایک ضعیف روایت کے دفاع میں اسی کتاب میں اس راوی کو ثقہ کہا ہے، چنانچہ لکھتے ہیں: ”یزید بن ابی زیاد کوئی پراگرچہ بعض محدثین نے کلام کیا ہے مگر وہ ثقہ ہے۔“ (مستند نماز حنفی، ص: ۲۰۳)

هذا خبرهم عند الوفاق وذلك مخبرهم عند الخلاف



www.tohed.com